

مولانا ابوالعباس صاحب - پشاور یونیورسٹی

# حسب المفتین

مصنف

قاضی ابوالعالی البخاری

ایک فقہی مخطوطہ

قاضی ابوالعالی دسویں صدی ہجری میں گزرے ہیں۔ عالم کبیر اور فقیہ زمان تھے۔ کبار فقہائے حنفیہ میں سے تھے۔ فروع و اصول میں یکتائے روزگار تھے۔ فقہ حنفی میں یدِ طولیٰ رکھتے تھے۔ بقول مولانا رحمان علی: "او در فقہ چنان دستگاہی داشت کہ اگر بالفرض والتقدیر جمیع کتب فقہ از عالم بر افتادے۔ از سر نو می توانست نوشت"۔ وہ علم فقہ پر اتنا عبور رکھتے تھے کہ اگر بالفرض والتقدیر فقہ حنفی کی تمام کتابیں دنیا سے اٹھالی جائیں تو وہ از سر نو لکھ سکتے ہیں۔

مولانا سید عبدالحی حسن لکھنوی آپ کے بارے میں یوں رقمطراز ہیں۔ "فقہ پر انہیں اس درجہ عبور حاصل تھا کہ اس موضوع سے متعلق "حسب المفتی" کے نام سے انہوں نے ایک مبسوط و مفصل کتاب لکھی جو تقریباً ساٹھ جلدوں پر مشتمل ہے۔ اور اس کا ایک نسخہ خدابخش لائبریری (پٹنہ) میں موجود ہے۔" ۱

یہ نامور عالم اور فقیہ توران کے رہنے والے تھے ۹۶۹ھ میں برصغیر پاک و ہند تشریف لائے اور آگرہ میں سکونت پذیر ہوئے۔ وہاں درس و تدریس میں مشغول ہو گئے۔ ان کے شاگردوں میں کبریٰ عہد کے مشہور مورخ و عالم ملا عبدالقادر بدایونی مصنف منتخب التواریخ بھی شامل تھے۔ ۲

عبدالقادر بدایونی قاضی ابوالعالی کے بارے میں لکھتے ہیں کہ وہ عزیز بنار کے داماد۔ شاگرد اور خلیفہ تھے۔ فقہ پر عبور رکھتے تھے۔ کہ اگر فقہ حنفی کی تمام کتابیں دنیا سے اٹھالی جائیں۔ تو وہ از سر نو ان سب کو لکھوا دیتے۔

ان کے زمانے میں منطق اور علم جہل کا خوب پھیلنا تھا جسکی وجہ سے اختلافات اور لڑائی جھگڑوں کا بازار ہر وقت گرم رہتا تھا۔ انہوں نے حکم وقت عبداللہ خان ۱۰۰۰ھ کو آمادہ کیا کہ ان دونوں فنوں پر پابندی لگا دے۔ چنانچہ بہت سے طلباء

۱۔ تذکرہ علمائے ہند۔ ص ۶ ۲۔ نزہۃ الخواطر ج ۲۔ ص ۶۴ ۳۔ فقہائے ہند ج ۳۔ ص ۱۰۸

۴۔ عبداللہ خان ۹۹۰ھ میں پیدا ہوا۔ باپ کا نام اسکندر خان تھا۔ بائیس برس کی عمر میں بنارہ پر قبضہ کیا۔ اپنے باپ اسکر خان کو تخت پر بٹھایا۔ لیکن سلطنت کا نظام خود چلاتا تھا۔ (تاریخ بنارہ از ارمینس و میسرے۔ مترجم نفیس الدین احمد)

جلادطن کئے گئے۔

اس کا نتیجہ یہ نکلا۔ کہ اس وقت کے علمائے منطق آپ کے خلاف ہو گئے، اور حاکم وقت کی نظر سے گرانے کے درجے ہو گئے۔ انہوں نے یہ بات مشہور کر دی۔ کہ قاضی صاحب کا مسلک یہ ہے کہ کاغذ کے کسی ٹکڑے پر اگر لفظ منطق مکتوب ہو تو اس ٹکڑے سے استنجا کرنے میں کوئی حرج نہیں ہے۔

مولانا محمد حسین آزاد نے دربار اکبری میں شیخ عبدالقادر بدایونی امام اکبر شاہ کے عنوان کے تحت قاضی ابوالمعالی کا تذکرہ کیا ہے۔ وہ لکھتے ہیں: قاضی ابوالمعالی کو جب عبداللہ خان ازبک نے جلادطن کیا تو وہ آگرہ آئے جلادطن کا فقہ یوں بیان کیا ہے کہ جس وقت علم منطق توران پہنچا۔ تو لوگ بڑے شوق سے اسکی طرف متوجہ ہوئے، اور ایسے متوجہ ہوئے۔ کہ سب فلسفی فیلسوف بن گئے۔ یہاں تک کہ جب کسی نیک اور صالح بزرگ کو دیکھتے۔ تو اس کا مذاق اڑاتے اور کہتے تھے: "گدھا ہے گدھا" جب اور لوگ منع کرتے تھے تو جواب دیتے تھے کہ ہم دلیل منطقی سے ثابت کرتے ہیں۔ دیکھو ظاہر ہے کہ یہ لاجیوان ہے۔ اور حیوان عام ہے انسان خاص ہے۔ جب حیوانیت اس میں نہیں تو انسانیت جو کہ اس سے خاص ہے۔ وہ بھی نہیں، پھر گدھا نہیں تو کیا ہے۔ جب اس قسم کی باتوں سے حالات خراب ہو گئیں۔ تو بعض علماء نے فتویٰ لکھ کر عبداللہ خان کے سامنے پیش کیا جسکی وجہ سے منطق کا پڑھنا پڑھانا حرام ہو گیا۔ اس میں قاضی ابوالمعالی، ملا عصام، ملا مرزا جان اور بہت سے لوگ بد عقیدہ ہو کر وہاں سے شہر بدر کر دئے گئے، محمد اسحاق بھٹی نے لکھا ہے کہ یہ روایت غلط ہے۔ خصوصاً قاضی ابوالمعالی کے بارے میں اس لئے کہ اول تو وہ خود بڑے فقیہ تھے۔ اور دوم یہ کہ وہ خود دلیل منطق کے سخت مخالف تھے۔ انہوں نے تو عبداللہ خان کو منطق پر پابندی لگانے کا مشورہ دیا تھا۔ ان کی جلادطنی کی اصل وجہ علمائے منطق کی مخالفت تھی۔

مسائل فقہ پر مشتمل ان کی تصنیف حسب المقتی ہے۔ جسکے نسخے بانکی پور، رام پور، قاہرہ، اور انڈیا آفس لندن کی لائبریریوں میں موجود ہیں۔ ۳

مخطوطہ کی کیفیت | یہ مخطوطہ عربی زبان میں ہے، بعض اوقات مسئلہ کی تشریح بزبان فارسی کرتا ہے۔ فقہ حنفی کے نقطہ نظر سے مرتب کیا گیا ہے۔ میرے سامنے اسلامیہ کالج پشاور لائبریری کا مخطوطہ ہے۔ جو خزائنہ الکتب میں موجود ہے۔ اس کا نمبر ہے۔ ۲۰ x ۳۰۔ م سائز کے چار سو نکسات اور اوراق کو محیط ہے۔ ہر صفحہ بائیس سطور پر مشتمل ہے۔ تاریخ کتابت شوال ۱۰۴۲ھ ہے۔ کاتب کا نام مرقوم نہیں۔ نہایت ہی واضح الفاظ میں لکھا گیا ہے۔ آسانی

۱۱۰ ص - ج ۳ - فقہائے ہند - ۳۲۹ - ۳۳۰

۳۱ ص - عربی ادبیات میں پاک و ہند کا حصہ - ۳۰۱ نیز اس میں آپ کا نام قاضی عبداللہ بن خواجہ بخاری مشہور ہے قاضی ابوالمعالی آیا

سے پڑھا جاسکتا ہے۔ خاکئی رنگ کا موٹا کاغذ استعمال کیا ہے۔ اکثر صفحات پر حواشی بھی ہیں، جن میں مسئلوں کی تشریح ہے۔ بعض جگہ سند کے لئے حاشیہ پر عنوان بھی دیا ہے۔ اگر کہیں لفظ کی غلطی آگئی ہے۔ تو اس پر نشان ڈال کر حاشیہ میں صحیح لفظ لکھا ہے۔ ابتداء اور انتہا میں چند اوراق خالی چھوڑے ہیں۔ دو گول مہر ابتداء اور دو گول مہر انتہا میں مثبت ہیں۔ ابتداء میں جو دو مہر ہیں ان میں سے ایک پر سیاہی پھیل گئی ہے جسکی وجہ سے پڑھا نہیں جاسکتا۔

دوسرے کے اندر لکھا ہے۔ "خادم اہل دین سلیمان" اور اس کے ساتھ فارسی زبان میں لکھا ہے: "الادل حسب المفتی شروع کردہ شد ۱۰۹۲ھ" آخر میں جو دو مہر ہیں ان میں سے بھی ایک تو پڑھا نہیں جاسکتا۔ اور دوسرے میں لکھا ہے۔ "خادم اہل دین سلیمان" اور اس کے ساتھ ہی فارسی زبان میں لکھا ہے۔ "بتاریخ ۲۴ رمضان المبارک ۱۰۹۲ھ در سرائے کوڑہ من ید الضعیف بفرزند محمد معتمد تحریر یافت بوی بخشیدہ شد۔" اس سے معلوم ہوتا ہے کہ سلیمان کوڑہ خشک تحصیل نوشہرہ ضلع پشاور کا کوئی عالم تھا جس نے اپنے بیٹے محمد معتمد کے لئے اس کو نقل کیا ہے۔ مخطوط کے اندر تینا ب ذکرہ الاعلیٰ۔ بکثرت آیا ہے۔ یہ ایک قسم کی استفا ہے۔ اور بجا بھی اسی میں دیا ہے۔ مثال کے طور پر تینا ب ذکرہ الاعلیٰ در آنچه زید را در زمرہ خالد مبلغ کذا دین است و خالد غیر از مسکن و اشیائے لابد یہ خود کردار این درختان و گاؤ و مرکب کذا و اردو چیزیں دیگر نذرو۔ زید خالد را میگوید کہ ازین اشیاء فروشد و اداء دین مذکور زید کند۔ خالد ازین اشیاء نمیفروشد و اداء دین مذکور نمیکند بشرعیت رسد قاضی ناذا الحکم را کہ بالتامس زید خالد را تکلیف کند و فرماید کہ این اشیاء فروشد و اداء دین زید از ثمن آل بکند۔ اگر خالد بیچ چیزیں ازین اشیاء نفروشد و اداء دین زید نکند بالتامس زید قاضی خالد را جس کند کہ در شرع معتبر است تاکہ ازین اشیاء فروشد و اداء دین زید بکند بشرائط یا نے رسد۔ واللہ تعالیٰ اعلم۔

ترجمہ :- زید کا خالد کے ذمہ کچھ قرضہ ہے۔ خالد کے پاس سوائے مکان، اشیائے ضروریہ، درخت اور جانور کے کچھ نہیں۔ زید خالد سے کہتا ہے کہ ان میں بیچ ڈالو اور میرا قرضہ ادا کرو۔ خالد اس کے لئے تیار نہیں۔ زید نے عدالت میں مقدمہ دائر کیا۔ قاضی کو چاہئے کہ وہ خالد کو مذکورہ اشیاء میں سے کچھ بیچنے پر مجبور کر دے۔ تاکہ قرضہ ادا ہو سکے۔ اگر خالد انکار کریں۔ تو قاضی اس کو جیل میں ڈال دے۔ یہاں تک کہ وہ ان چیزوں میں سے بیچ ڈالے اور قرضہ ادا کرے۔ واللہ تعالیٰ اعلم۔

فہرست مضامین | اس مخطوط میں پچاس مقامات وہ ہیں جہاں سے عنوان "کتاب" کے لفظ سے شروع ہوتا ہے۔ مثلاً کتاب الصلوٰۃ، کتاب الاجارۃ، کتاب الدعوی، کتاب الاقرار وغیرہ۔ نیز اس میں آٹھ فصلیں ہیں جو ترتیب عام فقہا کی ہے۔ وہی ترتیب انہوں نے بھی اختیار کی ہے۔ کتاب الطہارت سے شروع کیا ہے۔ اور آخر میں کتاب الوصیۃ مذکور ہے۔

**انتساب** | مصنف نے اپنی اس کتاب کو ابو الغازی پیر محمد بہادر خان کامران بادشاہ غازی کی طرف منسوب ہے۔ پیر محمد خان شیبانی خاندان میں گزرے ہیں۔ اردو دائرہ معارف اسلامیہ کا مقالہ نگار شیبانی خاندان کا تبارت کرتا ہے:

شیبانی چنگیز خان کا پوتا تھا۔ چنگیز خان نے شیبان اور ہاتو خان پر اعزازات کا انبار لگایا تھا۔ ابو الغازی کے قول کے مطابق ہاتو نے اپنے بھائی شیبان کو وہ علاقہ عطا کیا جو اس کے اپنے علاقے اور اس کے سب سے بڑے بھائی اور وہ اچمن کے ملک کے درمیان واقع تھا۔ ارضیہ اور یورال کے پہاڑوں کے درمیان کی اور یا تریونج دریا کے ساتھ ساتھ کی زمینیں بطور مصیبت کے دی گئیں۔ اور سیر دریا پر کی ارضیہ اور چور اور صاری صید کے زمینیں لاس کی زمینستانی اقامت گاہ کے طور پر ملیں۔ ابو الغازی مزید لکھتا ہے کہ شیبان کے گھرانے میں کئی پشتوں تک سلطنت باپ سے بیٹے کو باقاعدہ ملتی رہی۔ شہزادگان متعلقہ کے نام بہادر جوچی۔ بخت۔ بدقل۔ سنگ تیمور اور فولاد۔ فولاد کی موت کے بعد سلطنت اس کے دو بیٹوں ابراہیم اور عرب شاہ کے درمیان بٹ گئی۔ تاہم یہ دونوں اکٹھے ان دونوں بھائیوں کے لئے جو ماوراء النہر اور خوارزم کے بعد کے فرمانرواؤں کے مورث اعلیٰ ہیں۔ ازبک، ایک لفظ عیسوی عرب استعمال کرتے تھے اور جن لوگوں پر ان دونوں بھائیوں کی اولاد کی حکمرانی تھی وہ اپنے آپ کو ازبک تھے۔ ازبکوں نے ماوراء النہر کو محمد شاہ بخت یا شاہی بیگ کے زیر قیادت سر کیا جو بطور شاہ شیبانی کے مشہور ہے۔

شیبانی ابو الخیر کا پوتا تھا۔ ۹۰۵ء یا ۹۰۶ء میں شیبانی نے دار الحکومت سمرقند پر قبضہ کر لیا۔ شیبانی ایران کی جدید سلطنت کے بانی شاہ اسماعیل صفوی کے ہاتھوں ۹۱۶ء میں مارا گیا۔ تو بابر ایک قلیل کے لئے تیموریوں کی حکومت کو بحال کرنے میں کامیاب ہو گیا۔ لیکن دو سال کے بعد یعنی ۹۱۸ء میں شکست کے بعد اسے بخارا اور سمرقند کو چھوڑنا پڑا۔ اور بقول لین پول کے شیبانی کی موت کے بعد ماوراء النہر شیبانی بیٹے کو نہیں بلکہ ابو الخیر کے گھرانے کے دوسرے شہزادوں کو ملا۔ چند مزید معلومات جو سمرقند میں شیبانیوں کے کتبوں سے لی گئی ہیں۔ اس خاندان میں سب سے بڑے اور اہم فرمانروا عبداللہ بن اسکندر گزرے ہیں ایشیا کے تمام ماخذ ماوراء النہر کا آخری تاجدار عبداللہ بن کو بتلاتے ہیں جو عبداللہ کے فرزند اور جانشین تھے۔ اسکندر منشی کی تاریخ عالم آراء سے عباسی میں پیر محمد نامی ایک شخص کو عبداللہ بن کا جانشین بتایا گیا ہے۔ یہ پیر محمد بیٹا اور جانی بیگ کا پوتا تھا۔ پیر محمد کو باقی محمد نے جو جدید خاندان (استرخان) کا بانی ہوا۔ ۹۱۸ء میں قتل کر دیا لین پول نے شیبانی خاندان کی جو فہرست دی ہے۔ اس میں پیر محمد کو آخری حکمران بتلایا ہے۔ " ۱۷

قاضی صاحب نے اپنے مخطوطہ کو جس پر محمد خان کے نام منسوب کیا ہے۔ وہ پر محمد اول ہے جس نے ۹۶۳ھ  
 ۱۶۵۷ء تک حکومت کی ہے۔ یہ جانی بیگ کا بیٹا اور عبداللہ دوم کا چچا تھا۔ اردو دائرہ معارف اسلامیہ کا مقالہ نگار  
 تھا ہے کہ ۱۵۶۱ء میں عبداللہ خان بن اسکندر نے اپنے چچا پر محمد خان کو معزول کر دیا۔ اور اپنے باپ اسکندر  
 دسارے ازبکوں کا خان بنانے کا اعلان کیا۔

قاضی صاحب اس مخطوطہ کے لکھنے سے ۹۴۴ھ میں فارغ ہوا جیسا کہ ویباچہ میں مذکور ہے۔  
 ویباچہ | بن الخاقان بن الخاقان ابوالغازی پیر محمد بہادر خان کا مران بادشاہ غازی  
 مدد اللہ ملکہ و سلطانہ و افاض علیہ العلمین برہ و احسانہ۔ ولا یخفی علی المستفیدین  
 نہ قبل ان خط هذا الكتاب ثانياً انتشر هذا الكتاب. فاما مول من المستفیدین وغيرهم انه  
 ن وقع نيه ان تقدم وتاخر وتكرار و وقع بعضها في غير موقعه او غيرها لا يلوموني لان  
 بعض الاخوان اصطلحوا وكتبوا قبل ما اخطى هذا على وجه الكمال. ولا يخفى ايضاً ان بعض  
 هذه السخنة كتبت في مكة العظيمة وبعضها في المدينة المشرفة زادها الله تعالى تشریفاً  
 وتكريماً وبعضها في غيرها. ولا يخفى انه اتمتها في مكة العظيمة الكريمة في داخل  
 لمسجد الحرام حال كوني متوجهاً الى الكعبة العظيمة زادها الله تعالى تكريماً وتعظيماً وتفكيراً  
 في تسميتها باسم. فبعد لحظة هتفت هاتفت وقال ويرا حسب المفتي نام كنيد الحق ان  
 هذا الاسم موافق للمسمى لانه قلما كانت مسئلة غائبة عنه الا ما كانت نادرة او غير معمول  
 بها. وايضاً المامول من المستفیدین ان لا ينسوف في دعائهم المستجاب انه خير محبوب.  
 تحريراً في شهر شوال سنة ۹۴۴ھ. في مكة المشرفة.

ترجمہ :- اللہ پاک ابوالغازی پیر محمد خان کی سلطنت و بادشاہت قائم و دائم رکھے۔ اور لوگوں پر آپ کے  
 احسانات اور نیکیوں کا فیض جاری رکھے۔ قارئین سے یہ بات مخفی نہیں کہ اس مخطوطہ کو دوبارہ لکھنے سے قبل یہ لوگوں کے ہاتھوں  
 پہنچ چکا تھا۔ اس لئے ان کی خدمت میں درخواست ہے کہ اگر اس میں تقدیم یا تاخیر یا تکرار پایا جائے تو مجھے معذور  
 سمجھ کر بعض احباب نہایت بے چینی سے اس کا اظہار کر رہے تھے۔ اور دوسری بات یہ کہ اس کے بعض حصے مکہ معظمہ  
 میں اور بعض حصے مدینہ منورہ میں لکھے گئے ہیں۔ اور الحمد للہ میں نے اس کو مکہ معظمہ میں ختم کر دیا۔ جبکہ میں مسجد حرام ہی  
 میں مقیم تھا۔ اور اس کا نام حسب المفتی رکھا۔ اور یہ نام اس لئے رکھا کہ میں مکہ معظمہ میں مسجد حرام کے اندر بیٹھا تھا۔  
 عین بیت اللہ شریف کی طرف متوجہ تھا۔ اور یہ سوچ رہا تھا کہ اس کا نام کیا رکھوں کہ اتنے میں غیب سے آواز آئی  
 کہ اس کا نام حسب المفتی رکھو۔ درحقیقت یہ نام ہی بہت موزوں تھا۔ اس لئے کہ اس میں نادر اور غیر معمول بہا سند

کے باقی تمام مسئلے پائے جاتے ہیں۔ میں تمام قارئین کی خدمت میں التجا کرتا ہوں کہ مجھے اپنے دعوات صالحہ میں فراہوش نہ کریں۔ انہ غیر مجیب۔ سوال ۹۴۴ء مکہ معظمہ میں لکھا گیا۔

ماخذ :- اس مخطوط میں فقہ حنفی کے جن ماخذ کا ذکر کیا گیا ہے۔ ان میں سے چند ایک مندرجہ ذیل ہیں :

۱۔ القنیہ :- اصل نام قنیۃ المنیہ ہے۔ مصنف کا نام ہے نجم الدین مختار بن محمود الزاہدی المتوفی ۵۵۵ھ۔  
۲۔ النصاب :- کتاب النصاب اور خزینۃ الواقعات شیخ ظاہر بن احمد بن عبدالرشید البخاری المتوفی ۵۴۲ھ نے فقہ کی دو مبسوط کتابیں لکھی تھیں۔ خلاصۃ الفقہی کے نام سے ان کا اختصار لکھا۔ جس کا اکثر فقہ کی کتابوں میں حوالہ آتا ہے۔

۳۔ الکافی :- مصنف عبداللہ ابن احمد بن محمود البوارکات حافظ الدین النسفی المتوفی ۵۵۵ھ۔ الکافی ان کی دوسری تصنیف الزانی کی شرح ہے۔

۴۔ العیون :- نصر بن محمد بن ابراہیم البوللیث سمرقندی مشہور باہام الہدی المتوفی ۳۹۳ھ دیگر تصانیف البنوازل الفقہی۔ خزائن الفقہ وغیرہ۔

۵۔ الروضۃ :- یحییٰ بن علی بن عبداللہ الزاہد الزندوستی۔ صاحب الکشف نے ان کے نام میں حسین کا اضافہ کیا ہے۔ اور نام یہ بتلایا ہے حسین بن یحییٰ پہلے روضۃ الزاکرین تھا۔ پھر نام دیا روضۃ العلماء تاریخ وفات کا پتہ نہیں لگ سکا۔

۶۔ الملتقط :- امام ناصر الدین بن یوسف ابو القاسم الشہید الحسینی المتوفی ۵۶۶ھ دیگر تصانیف۔ النافع۔ خلاصۃ المفتی۔ کتاب الاخصاف۔ مصابیح السبل وغیرہ۔

۷۔ نصاب الاحتساب :- کشف الظنون میں اس کا مصنف عمر بن محمد بن عوض الشامی بتلایا گیا ہے لیکن اخبار الاضیاء میں اس کو قاضی ضیاء الدین سنائی کی تصنیف بتایا گیا ہے۔ اسلامیہ کالج پشاور کی لائبریری میں موجود ہے۔

۸۔ الجمع :- احمد بن علی بن ثعلب مظفر الدین المعروف بابن الساعاتی المتوفی ۶۹۴ھ

۹۔ التجرید :- رکن الاسلام والدین ابو الفضل الکرمانی المتوفی ۵۴۳ھ تین جلدوں میں اسکی شرح ہے۔ آپ کے شاگرد عبد الغفور بن لقمان الکردوسی نے بھی اسکی شرح لکھی ہے۔

۱۰۔ الکفایہ :- شیخ الاسلام برہان الدین الحسن علی بن ابی بکر بن عبد الجلیل الفرعانی المرعینیانی ۵۹۳ھ نے

فقہ میں ایک مختصر سا رسالہ ہدایۃ المبتدی کے نام سے تصنیف کیا۔ بعد میں اسی کتاب کی ایک مفصل شرح کفایۃ المنتہی کے نام سے تحریر کی جو آٹھ جلدوں پر مشتمل ہے۔ کہا جاتا ہے کہ مصر کے کتب خانہ میں اس کا تلمی نسخہ موجود ہے۔ ان کی دیگر تصانیف یہ ہیں۔ کتاب مجموع البنوازل۔ کتاب التجنیس المزید۔ کتاب فی الفرائض

کتاب الفتی، مناسک الحج - الہدایہ - وغیرہ -

- ۱۱۔ محیط :- محمد بن محمد بن محمد الملقب برضی الدین السرخسی المتوفی ۵۴۲ھ مولانا عبدالحی صاحب نے فیروز آبادی کے حوالہ سے لکھا ہے کہ رضی الدین نے چار تصانیف میں محیط کو لکھا ہے۔ کبیر چالیس جلدوں میں متوسط بارہ جلدوں میں۔ صغیر چار جلدوں میں اور چوتھا دو جلدوں میں یہ محیط مصر۔ شام اور روم میں موجود ہے۔ صاحب کشف الظنون نے محیط سرخسی کو دس جلدوں میں بتلایا ہے۔ ایک اور محیط محیط البریلانی فی فقہ النعمانی، بریلان الدین محمود بن تاج الدین احمد بن الصدر السعید بریلان الائمہ عبدالعزیز بن عمر بن یازہ البخاری الحنفی کی تصنیف ہے۔ اس کا ایک نسخہ گڑھی افغانان ضلع انک میں موجود ہے۔ الذخیرہ اس کا اختصار ہے۔
- ۱۲۔ النظم فی الفتاویٰ :- عبداللہ بن عمر بن عیسیٰ القاضی ابو زید الدبوسی المتوفی ۴۳۰ھ۔ دہلیہ سمرقند میں ایک گاؤں ہے۔

- ۱۳۔ فتاویٰ صدر الاسلام :- محمد بن محمد بن عبد الکریم بن موسیٰ ابو البیہر صدر الاسلام البہزومی المتوفی ۴۹۳ھ
- ۱۴۔ مختار الفتاویٰ :- صاحب کشف الظنون نے اس کا مصنف علی بن ابی بکر المرغینانی بتلایا ہے۔ لیکن دیباچہ میں محمد بن احمد بن محمد الساکنی ہے۔ بروکلان نے الساکنی کی بجائے الساکنی لکھا ہے۔ اس کے نسخے انڈیا آفس لاہور میں رام پور اور اسلامیہ کالج پشاور میں موجود ہیں۔

- ۱۵۔ جواہر الفتاویٰ :- محمد بن عبدالرشید بن نصر بن محمد بن ابراہیم بن اسمان ابو بکر رکن الدین الکرمانی۔ آپ کی ایک اور تصنیف ہے۔ "حیرۃ الفقہاء"
- ۱۶۔ فتاویٰ ظہیریہ :- ظہیر الدین ابو بکر محمد بن احمد البخاری المتوفی ۶۱۹ھ۔ ان کی ایک اور تصنیف "الفوائد" ہے۔ جو الفوائد الظہیریہ کے نام سے مشہور ہے۔

- ۱۷۔ فتاویٰ البقالی :- محمد بن ابی القاسم البقالی الخوارزمی المتوفی ۵۶۶ھ
- ۱۸۔ فتاویٰ عتابیہ :- احمد بن محمد بن عمر زید الدین البرنصر العتابی المتوفی ۵۸۶ھ
- ۱۹۔ فتاویٰ الولید :- محمد بن الولید ابو علی السمرقندی۔ یہ ابو عبد اللہ الدامغانی کا معاصر تھا۔ دامغانی ۴۷۷ھ میں فوت ہوئے ہیں۔

- ۲۰۔ المبسوط :- شمس الائمہ ابو بکر محمد بن ابی سہل السرخسی ۴۹۰ھ کے لگ بھگ فوت ہوئے ہیں۔ مولانا عبدالحی صاحب نے طبقات القاری کے حوالہ سے سال وفات ۴۳۸ھ دیا ہے۔

- ان کے علاوہ مختصر الوقایہ۔ فتح القادیر۔ کتاب الزیادات۔ مختصر الخزانہ۔ شرح المختصر۔ شرح الجامع الکبیر۔ الفوائد الجامع۔ شرح الزاہدی۔ شرح الفتاویٰ کسز العباد۔ مصول۔ فتاویٰ قاضی خان۔ فتاویٰ رشید الدین۔ خزانۃ المفتین۔

اور جامع الصغیر للتمیز تاشی کے حوالے بھی مذکور ہیں۔

- اعلام فقہ | جن فقہاء کے نام اور ان کے اقوال مخطوطہ میں ذکر کئے گئے ہیں۔ ان میں سے چند ایک مندرجہ ذیل ہیں،
- ۱۔ عبداللہ بن مبارک المتوفی ۱۸۱ھ۔ ابراہیم النخعی المتوفی ۱۹۵ھ۔ ابو جعفر الطحاوی الازدی المتوفی ۳۲۱ھ۔
  - ۲۔ ابوالحسن الکری المتوفی ۳۴۰ھ۔ امام ابوشجاع السمرقندی ۴۶۵ھ میں پیدا ہوئے تھے۔ تاریخ وفات کا پتہ نہیں۔
  - ۳۔ شمس الائمہ الحلوانی المتوفی ۴۴۹ھ۔ ابو محمد حسام الدین شہید بہ صد الشہید المتوفی ۵۳۶ھ۔ ابو جعفر الفقیہ البیہقی البندوانی المتوفی ۳۶۲ھ۔

- ۴۔ شیخ الامام البیرونی المتوفی ۴۸۲ھ۔ ان کے علاوہ امام علاء الدین سمرقندی۔ امام فخر الدین بن المفتی سبستانی۔ امام فخر الدین الکوفی۔ ابوسیمان الجرجانی۔ امام ابوبکر طرخان۔ محمد بن ابراہیم المیدانی۔ امام ابوبکر محمد بن الفضل اور امام ابو جعفر السفکردی کے اقوال اور آراء بھی ذکر کئے ہیں۔

چند ایک مسئلے | ۱۔ بنو ہاشم کو زکوٰۃ کا مال دیا جاسکتا ہے۔ یا نہیں۔ اس کے بارے میں کہتے ہیں،

تیمناً بذكره الاعلیٰ۔ دریں مسئلہ کہ دریں زمانہ جائز است وادون زکوٰۃ بسادات شرعاً بشرائط یانی است  
واللہ اعلم۔ و ذکر فی شرح الہدایہ والمصنعات روی ابو عصمۃ البخاری عن ابی حنیفۃ فی زماننا یجوز دفع الزکوٰۃ اے بنی ہاشم  
لتقبل الحال وهو العدم العوض۔ و ذکر فی مختار الفقہاء وی یجوز دفع الزکوٰۃ اے بنی ہاشم۔

(موجودہ دور میں سادات کو زکوٰۃ کا مال دینا جائز ہے۔ ابو عصمہ ابو حنیفہ سے روایت کرتے ہیں کہ ہمارے  
زمانہ میں بنو ہاشم کو زکوٰۃ کا مال دیا جاسکتا ہے۔ بایں وجہ کہ حالت بدل گئی ہے۔ ان کی اعانت اور مدد کی کوئی اور صورت  
باقی نہ رہی اور مختاری الفقہاء میں بھی آیا ہے کہ بنو ہاشم کو زکوٰۃ کا مال دیا جاسکتا ہے۔)

۲۔ مسافر کا صدقہ نظر۔ اس کے بارے میں لکھا ہے:

المسافر یعطی صدقۃ الفطر حیث ہو ولا یکتب الیہ اھلہ فی فطران عن النفس  
فان اعطی عنہم فی موصغہ جاز ذکر فی الملتقط و فی جواهر الفقہاء۔

(مسافر جہاں ہے۔ وہاں صدقہ فطر دے۔ اور اپنے گھر والوں کو نہ لکھے وہ اپنی طرف سے صدقہ فطر ادا کریں۔  
اگر اس نے ان کی طرف سے صدقہ فطر دے دیا تو جائز ہے۔) الملتقط۔ جواهر الفقہاء۔

واللہ اعلم بالصواب۔ وما توفیقی الا باللہ العلیٰ العظیم۔

ابوالعباس اسسٹنٹ پروفیسر زرعی فیکلٹی پشاور یونیورسٹی۔

### کتابیات

- ۱۔ تذکرہ علمائے ہند۔ مولانا رحمان علی صاحب
- ۲۔ نزہۃ الخواطر۔ سید عبدالحی حسن کھنوی۔  
(دہلی ۱۳۵۳ھ پر)